

## I

(Riżoluzzjonijiet, rakkomandazzjonijiet u opinjonijiet)

## RIŻOLUZZJONIJIET

## IL-KUMITAT TAR-REĠJUNI

IS-96 SESSJONI PLENARJA FIT-18 U D-19 TA' LULJU 2012

**Riżoluzzjoni dwar "Il-prijoritajiet tal-Kumitat tar-Reġjuni għall-2013 bi thejġja għall-Programm ta' Hidma tal-Kummissjoni Ewropea"**

(2012/C 277/01)

IL-KUMITAT TAR-REĠJUNI

- wara li kkunsidra l-Komunikazzjoni tal-Kummissjoni dwar il-Programm ta' Hidma tal-Kummissjoni għall-2012 "It-Twettiq tat-Tiġdid Ewropew" <sup>(1)</sup>
- wara li kkunsidra r-Riżoluzzjoni tiegħu tal-15 ta' Dicembru 2011 dwar il-Prijoritajiet tal-Kumitat tar-Reġjuni għall-2012 abbażi tal-Programm Legiżlattiv u ta' Hidma tal-Kummissjoni Ewropea <sup>(2)</sup>,
- wara li kkunsidra r-Riżoluzzjoni tiegħu tas-16 ta' Frar 2012 lill-Kunsill Ewropew tar-rebbiegħa 2012 dwar l-abbozz tat-Trattat dwar l-istabbiltà, il-koordinazzjoni u l-governanza fl-unjoni ekonomika u monetarja, <sup>(3)</sup>,
- wara li kkunsidra l-Protokoll eżistenti ta' kooperazzjoni bejn il-Kummissjoni Ewropea u l-Kumitat tar-Reġjuni, iffirmat fis-16 ta' Frar 2012,

billi l-Kumitat tar-Reġjuni jixtieq juri l-pożizzjonijiet prinċipali tiegħu b'rabta mal-Programm ta' Hidma tal-Kummissjoni għall-2013,

**Il-ġeġġieni tal-Unjoni**

1. jinsab konvint li, filwaqt li l-Unjoni Ewropea qed tiffaċċja sfidi enormi sabiex tindirizza l-kriżi finanzjarja, ekonomika, soċjali u politika kontinwa, hemm bżonn urġenti ta' Programm ta' Hidma ambizzjuż għall-2013 min-naha tal-Kummissjoni Ewropea, li għandu jsahhah it-tkabbir sostenibbli, il-holqien tal-impjiegi u l-kwalità tal-hajja fl-Ewropa u jikkontribwixxi sabiex terġa' tinkiseb il-fiducia taċ-ċittadini fil-proċess ta' integrazzjoni Ewropea;

2. iqis li l-irkupru għandu jistrieħ fuq żewġ pilastri importanti indaqs ta' riformi strutturali: it-tnedija mill-ġdid tat-tkabbir u l-iżgurar tad-dixxiplina baġitarja;

3. jappoġġja integrazzjoni ekonomika aktar profonda u allinjament aħjar tal-prijoritajiet ta' politika, tad-dhul finanzjarju u tal-infiq bejn il-livelli kollha ta' gvern, filwaqt li jirrispetta l-awtonomija u s-setgħat tal-gvernijiet nazzjonali, reġjonali u lokali: abbażi tal-prinċipji tas-sussidjarjetà u tal-governanza fdiversi livelli, jirrifjuta kwalunkwe rinazzjonalizzazzjoni jew ċentralizzazzjoni impliċiti jew espliciti tal-politiki;

<sup>(1)</sup> COM(2011) 777 final

<sup>(2)</sup> CdR 361/2011 fin

<sup>(3)</sup> CdR 42/2012 fin

4. jitleb lill-Kummissjoni Ewropea tirreżisti t-tentattivi li jintużaw il-ftehimiet intergovernattivi sabiex jiġu evitati l-proċeduri demokratiċi tal-Unjoni, kif stipulati fit-Trattati, minghajr preġudizzju għall-kooperazzjonijiet imsaħha previsti mit-Trattat ta' Lisbona;

5. ifakkar fil-pożizzjoni tal-KTR<sup>(4)</sup> li adozzjoni bikrija tal-qafas finanzjarju multiannwali li jmiss għall-perjodu 2014-2020 fl-aħhar tal-2012 huwa sinjal importanti li l-UE hija kapaci tirreagixxi għall-isfidi globali bl-istrategija proprja tagħha għat-ktabbir, l-impjiegi u l-kompetittività u prerekwizit sabiex jiġi garantit li l-politika ta' koeżjoni tibqa' taħdem minghajr interuzzjonijiet;

6. itenni li l-baġit tal-UE huwa baġit ta' investiment, li l-proposti għall-qtugħ finanzjarju fil-programmi li huma parti mill-aġenda għat-ktabbir tal-UE għandhom jiġu rrifjutati u li hemm bżonn li jinholqu riżorsi proprji godda, b'mod partikolari bil-għan li jiġu sostitwiti l-kontribuzzjonijiet nazzjonali għall-baġit tal-UE;

7. itenni d-determinazzjoni tal-awtoritajiet lokali u reġjonali biex ikunu involuti fis-semplifikazzjoni tal-fondi tal-UE u r-reviżjoni tar-regolament finanzjarju, sabiex tonqos il-burokrazzija, jiżded l-effett ta' lieva tal-fondi pubbliċi fil-livell tal-UE, nazzjonali u reġjonali, kif ukoll biex jiġu żgurati t-trasparenza u r-responsabbiltà għall-kontribwenti Ewropej;

8. huwa tal-fehma li l-Kummissjoni Ewropea għandha tressaq analiżi tal-impatt tat-Trattat dwar l-Istabbiltà, il-Koordinazzjoni u l-Governanza fl-Unjoni Ekonomika u Monetarja fuq l-awtoritajiet lokali u reġjonali u – b'mod partikolari – fuq il-kwistjoni dwar kif jista' jinżamm il-mandat tal-awtonomija fiskali reġjonali u lokali;

9. jappoġġja l-isforzi biex tiġi assigurata dixxiplina baġitarja, b'mod partikolari fir-rigward tal-indirizzar ta' livelli għolja ta' dejn pubbliku li huma theddida serja għas-solidarjetà bejn il-generazzjonijiet. Jinnota li l-kapaċità adegwata tal-awtoritajiet lokali u reġjonali fl-istess hin tista' tiżgura t-ktabbir permezz tal-investiment adatt, pereżempju permezz tal-implimentazzjoni ta' proġetti kkofinanzjati mill-fondi Ewropej u mill-akkwist pubbliku;

10. itenni s-sejha tiegħu lill-Kummissjoni biex fil-proposti kollha tagħha tintegra l-Artikolu 9 tat-TFUE dwar il-promozzjoni ta' livelli għoljin ta' impjeg, il-garanzija ta' protezzjoni soċjali adegwata u l-għieda kontra l-eskluzjoni soċjali; għaldaqstant ihegġeġ lill-Kummissjoni biex tipprezenta rakkomandazzjonijiet bilancjati relatati mas-Semestru Ewropew u tikkunsidra l-obbligi imposti mit-Trattat f'kull strument legiżlattiv relatat mal-kriżi finanzjarja u ekonomika;

11. jitleb lill-Kummissjoni li tikkoopera mal-Kumitat tar-Reġjuni fit-tfassil ta' Att Ewropew dwar il-Proċeduri Amministrattivi;

### ***L-Istrategija Ewropa 2020 u s-Semestru Ewropew***

12. jenfasizza li filwaqt li s-Semestru Ewropew għandu jikkontribwixxi għat-ktabbir ekonomiku, id-dixxiplina fiskali u l-isfidi strutturali, il-Kummissjoni Ewropea u l-Istati Membri għandhom jantiċipaw u jimmonitorjaw ukoll mill-qrib l-impatt ta' dawn il-miżuri fuq l-awtonomija tal-awtoritajiet lokali u reġjonali;

13. jilqa' b'mod wiesa' il-*"PATT Għat-Tkabbir U L-IMPJIEGI"* ġdid kif ġie deċiż mill-Kunsill Ewropew ta' Ġunju 2012, u jappoġġja l-hteġa urġenti biex "f'kull livell ta' governanza tal-Unjoni Ewropea jiġu mobilizzati l-lievi, l-istrumenti u l-politiki kollha" sabiex jintlaħqu l-għanijiet tal-Istrategija Ewropa 2020<sup>(5)</sup>;

14. jappoġġja l-isforzi tal-Kummissjoni Ewropea biex jittejjbu l-arrangamenti ta' governanza u b'mod partikolari l-principju ta' shubija fit-tfassil, l-implimentazzjoni u l-valutazzjoni tal-Programmi Nazzjonali ta' Riforma; madankollu jsejjah lill-Kummissjoni Ewropea biex tinkludi evalwazzjoni ta' dawn l-aspetti f'kull wahda mir-rakkomandazzjonijiet speċifiċi għall-pajjiżi;

15. ifakkar fil-bżonn li fil-Programmi Nazzjonali ta' Riforma jkun hemm strutturi orjentati lejn ir-riżultati, bħall-patti territorjali<sup>(6)</sup>; barra minn hekk, għandhom jiġu rikonoxxuti u appoġġjati l-inizjattivi li jippromovu l-kompetittività u l-innovazzjoni fil-livell lokali u reġjonali, bħal pereżempju t-tikketta tar-Reġjuni Intraprenditorjali Ewropej;

16. qieghed jistenna bil-herqa li jsaħha il-kooperazzjoni tiegħu mal-Kummissjoni Ewropea matul iċ-ċiklu ta' politika tal-Ewropa 2020 u jitleb li jkun involut fit-thejjija tas-Sondaġġ tat-Tkabbir Annwali;

17. jissuġġerixxi li l-Kummissjoni Ewropea tipprovdi aġġornamenti regolari dwar l-implimentazzjoni tal-inizjattivi ewlenin tal-Istrategija Ewropa 2020 billi b'mod partikolari thejji rapporti dwar l-involvement tal-awtoritajiet lokali u reġjonali fl-implimentazzjoni tagħhom;

18. jitleb lill-Kummissjoni Ewropea li fl-2013, fil-kuntest tal-evalwazzjoni ta' nofs it-term tal-istrategija, tipprovdi sommarju dwar kif tixtieq tassigura involvement mill-qrib tal-awtoritajiet lokali u reġjonali f'dak ir-rigward;

19. jitleb li kwalunkwe trasferiment ta' fondi strutturali mhux użati lejn aġenda ġdida dwar it-ktabbir għandu jirrispetta l-principju tas-solidarjetà u jinvolvi lill-awtoritajiet lokali u reġjonali;

20. ihegġeġ lill-Kummissjoni Ewropea sabiex tkompli tindirizza l-isfidi prinċipali bħall-qgħad fost iż-żgħażaġh, l-impjiegi għal haddiema li għandhom aktar minn 55 sena u l-gruppi soċjalment żvantaġġati, waqt li jitqies ir-rwol prinċipali tal-awtoritajiet lokali u reġjonali; b'mod partikolari jistieden lill-Kummissjoni Ewropea tressaq abbozz ta' rakkomandazzjoni lill-Kunsill għal Regolament dwar il-Garanzija għaž-Żgħażaġh; jappella li fil-Pjani Nazzjonali ta' Impjeg tiddaħhal dimensjoni lokali u reġjonali konkreta;

<sup>(4)</sup> CdR 318/2010, korelaturi: is-Sinjura Mercedes Bresso u s-Sur Ramon Valcárcel Siso.

<sup>(5)</sup> Konkluzjonijiet tal-Kunsill Ewropew tat-28/29 ta' Ġunju 2012, p. 7.  
<sup>(6)</sup> CdR 72/2011, relatur: is-Sur Markku Markkula

21. jistieden lill-Kummissjoni biex tiżgura li r-rakkomandazzjoni li jmiss dwar il-ġlieda kontra l-faqar fost it-tfal u l-benesseri tat-tfal tinkorpora s-suggerimenti mfissra fl-Opinjoni tal-KtR dwar il-Faqar fost it-Tfal ta' Frar 2012 (CdR 333/2011), b'mod partikolari l-adozzjoni ta' strategija komprensiva kontra l-faqar u l-eskluzjoni soċjali fost it-tfal li tinkludi l-livelli nazzjonali, reġjonali u lokali kif ukoll it-twaqqif ta' qafas ta' monitoraġġ imsejjes fuq indikaturi affidabbli u b'raba mal-mekkanizmu ta' rappurtar attwali taht il-Konvenzjoni tan-Nazzjonijiet Uniti dwar id-Drittijiet tat-Tfal. Il-KtR huwa konvint li hemm bżonn li fl-2013 issir valutazzjoni tal-impatt tal-kriżi fuq il-faqar fost it-tfal li tkun imsejsa fuq ir-rapporti speċifiċi tal-Istati Membri taht il-Programmi Nazzjonali ta' Riforma u l-Istrategija Ewropa 2020;

### **Il-baġit tal-UE**

22. ifakkar li fiz-żminijiet ta' kriżi u awsterità, il-baġit tal-UE ghandu juża kemm jista' kofinanzjament pubbliku u privat fil-livelli kollha ta' governanza (7); jiddispijaci li hemm nuqqas ta' statistika li tippermetti evalwazzjoni soda ta' effetti ta' lieva u multiplikaturi bhal dawn;

23. jappoġġja l-intenzjoni tal-Kummissjoni Ewropea li tressaq rapport dwar il-kwalità tal-infiq pubbliku (8); jirrakkomanda li fil-kalkoli tad-defiċit baġitarju jkun hemm distinzjoni bejn l-infiq attwali u l-investment, sabiex jiġi evitat li l-investimenti b'benefiċċji netti fit-tul jiġu kkalkolati b'hal negattiv;

24. jenfasizza li b'mod partikolari jistgħu jittfittxu sinerġiji bejn il-baġits tal-UE u dawk nazzjonali u sottonazzjonali, sakemm ikun hemm fis-seħh mekkanizmi ta' koordinazzjoni tajbin u effettivi, bhall-interoperabbiltà bejn l-amministrazzjonijiet pubbliċi li jindirizzaw kwistjonijiet baġitarji, regoli tal-komptabilità armomizzati dwar il-finanzi pubbliċi kif ukoll cikli baġitarji u strutturi baġitarji paragonabbli, u jistieden lill-Kummissjoni Ewropea toħroġ Green Paper sabiex tesplora miżuri konkreti possibbli f'dan il-qasam;

### **Is-suq uniku, l-SMEs u l-industrija**

25. jappella lill-Kummissjoni Ewropea sabiex fil-Programm ta' Hidma tagħha għall-2013 tinkludi t-Tielet Att dwar is-Suq Uniku, li ghandu jinkludi l-inizjattivi kollha ta' politika li fadal mill-Att dwar is-Suq Uniku li ghadha ma ttihtitx azzjoni dwarhom u ghandu jzomm bilanċ fost il-pilastru ekonomiċi, soċjali u ta' governanza fir-rigward tal-erba' libertajiet fundamentali;

26. jitlob lill-Kummissjoni li taġmel sforz partikolari sabiex ittejjeb aktar il-mobilità transkonfinali fil-qasam tal-impjiegi u s-salvagwardja tad-drittijiet tal-haddiema u jappella għal sistema mtejba ta' rikonnoxximent tal-kwalifiki sabiex tiġi appoġġjata l-mobilità tal-professionisti;

27. ihegġeg lill-Kummissjoni Ewropea biex tirtira l-proposta tagħha għal Regolament tal-Kunsill dwar l-eżerċizzju tad-dritt biex tittiehed azzjoni kollettiva fil-kuntest tal-libertà tal-istabbiliment u l-libertà ta' provvista ta' servizzi li attivat twissija bikrija dwar is-sussidjarjetà minn 12-il parlament nazzjonali;

28. jenfasizza r-rwol importanti tal-SMEs fir-rigenerazzjoni ekonomika u l-impjiegi fil-livell lokali u reġjonali; dan jista' jissahħah aktar permezz tal-involvement tal-SMEs, l-universitajiet u l-awtoritajiet lokali u reġjonali fil-programmi tal-UE li jiffinanzjaw ir-riċerka u l-innovazzjoni;

29. jappella lill-Kummissjoni Ewropea sabiex tippermetti aċċess aktar faċli għall-SMEs għall-finanzjament u għall-kuntratti ta' akkwist pubbliku kif ukoll sabiex tkompli tnaqqas il-piż amministrattiv;

30. jistenna li l-Kummissjoni Ewropea tinvolvi lill-KtR fir-revizjoni tal-inizjattiva ewlenija dwar il-politika industrijali;

31. jappoġġja t-talba tal-Parlament Ewropew lill-Kummissjoni biex sa Janjar 2013 tressaq, abbażi tal-Artikolu 114 tat-Trattat dwar il-Funzjonament tal-Unjoni Ewropea, proposta għal direttiva li tiżgura aċċess għal servizzi bażiċi ta' pagament lill-konsumaturi kollha li jgħixu b'mod legali fl-Unjoni;

32. itenni s-sejha tiegħu għal agenda Ewropea dwar id-djar soċjali, li tikkjarifika r-regoli tal-kompetizzjoni applikabbli għad-djar soċjali u tagħti s-setgħa lill-awtoritajiet lokali u reġjonali biex jipprovdu djar soċjali decenti u affordabbli, jippromovu tahlita soċjali u jiġġieldu d-diskriminazzjoni;

33. jitlob lill-Kummissjoni Ewropea, wara l-irtirar tal-ewwel abbozz ta' regolament għall-istatus tas-soċjetajiet Ewropej għall-assigurazzjoni reċiproka, sabiex kemm jista' jkun malajr tippreżenta abbozz rivedut ta' proposta;

### **Energija**

34. ihegġeg li fl-2013 ikun hemm segwitu tal-Pjan ta' Direzzjoni dwar l-Energija 2050 sabiex ikun assigurat li l-awtoritajiet lokali u reġjonali jkun kapaċi jaġhtu kontribut għall-promozzjoni tal-enerġija rinnovabbli decentralizzata u l-infrustruttura tal-enerġija bħan-netwerks intelligenti, li jikkostitwixxu element prinċipali ta' użu effiċjenti tar-riżorsi u l-ekonomija ekoloġika; għalhekk jappella lill-Kummissjoni Ewropea sabiex sal-2030 tiżviluppa qafas ta' investment komprensiv, sabiex tipprovdi ċ-ċertezza mehtieġa kemm lill-atturi tas-swieq kif ukoll lill-awtoritajiet lokali u reġjonali;

35. jappella lill-Kummissjoni Ewropea tevalwa l-għażliet għal strument finanzjarju addizzjonali gestit b'mod decentralizzat sabiex tithegġeg l-implimentazzjoni tal-Pjani ta' Azzjoni dwar l-Energija Sostenibbli mill-awtoritajiet reġjonali u lokali u, b'mod partikolari mill-imsieħba tal-Patt tas-Sindki; jappoġġja wkoll raggruppament ahjar tal-miżuri tal-appoġġ finanzjarju għall-effiċjenza fl-użu tal-enerġija u l-konservazzjoni fil-programmi finanzjarji futuri tal-UE (9);

36. jitlob lill-Kummissjoni Ewropea biex tiehu passi lejn is-soluzzjoni tal-problemi ta' konnettività bejn l-Istati Membri u bejn ir-reġjuni fl-Istati Membri; u biex tippromovi miżuri li jiffaċilitaw it-tixrid tal-mikroproduzzjoni tal-enerġija u l-integrazzjoni tagħha fin-netwerks tad-distribuzzjoni;

(7) CdR 318/2010, korelaturi: is-Sinjura Mercedes Bresso u s-Sur Ramon Valcárcel Siso.

(8) Ara COM(2012) 299, punt 2.1

(9) CdR 85/2012, relatur: is-Sur Brian Meaney.

37. jappella sabiex jiġi ffaċilitat l-aċċess ghas-self mill-Bank Ewropew ta' Investiment għal investimenti fl-oqsma tal-effiċjenza fl-enerġija u fl-enerġiji rinnovabbli għall-intrapriżi żgħira u ta' daqs medju u l-awtoritajiet lokali u reġjonali;

### **Il-politika reġjonali**

38. jinsisti fuq il-bżonn li tintlahaq il-mira li l-pakkett legi-lattiv dwar il-politika ta' koeżjoni għall-2014-2020 jiġi adottat fil-bidu tal-2013 sabiex l-awtoritajiet lokali u reġjonali jkunu jistgħu jibdeu jużaw il-programmi tal-Fondi Strutturali fl-1 ta' Jannar 2014;

39. jistieden b'mod insistenti lill-EUROSTAT biex, b'kooperazzjoni mal-aġenziji nazzjonali tal-istatistika, jindirizza l-htieġa ta' data komparabbli li tohrog fi żmien adattat dwar il-PDG reġjonali;

40. ifakkar fil-htieġa li d-dimensjoni territorjali tal-politiki tal-UE titqies b'mod aktar koerenti u stretti; jissuġġerixxi li l-Kummissjoni Ewropea tinkludi dawn l-elementi fl-attivitajiet tagħha tal-futur relatati mal-valutazzjoni tal-impatt u li tagħti rapport regolari dwarhom <sup>(10)</sup>;

41. jistieden lill-Kummissjoni Ewropea biex testendi l-iskema ta' stazzjonar temporanju ta' haddiema taċ-civil tal-UE għal-livell sottonazzjonali (minflok tiffoka biss fuq il-livell nazzjonali) sabiex jitjeb l-għarfien fi hdan l-istituzzjonijiet Ewropej dwar il-prattika li tiġi implimentata l-legislazzjoni u l-proġetti tal-UE fil-livell lokali u reġjonali;

### **Trasport**

42. jistenna bil-herqa l-proposta li jmiss dwar il-politika tal-UE futura dwar il-portijiet; jitlob li l-proposta tkun soġġetta għal valutazzjoni ta' impatt territorjali u jinsab lest li jikkontribwixxi għal dan l-eżerċizzju;

43. jindika l-importanza tal-mobilità urbana sostenibbli u jissuġġerixxi li jiġi promoss it-tikkettar elettroniku u intelliġenti fost il-modi kollha tat-trasport, inklużi l-karozzi tal-linja, il-ferroviji, il-vapuri, l-użu kongunt tal-karozzi u tar-roti, u l-hlasi-jiet għall-użu tat-toroq (road tolls), bil-għan li tithegġeg interoperabbiltà aħjar bejn is-sistemi u jiżdied l-użu tat-trasport pubbliku;

### **Ambjent**

44. josserva li, sa ċertu punt, it-tnaqis fit-titjib tal-kwalità tal-arja, huwa kkawżat minn nuqqas ta' ambizzjoni fil-politika tal-UE dwar it-tnaqis mis-sors u nuqqas ta' miżuri nazzjonali. Hafna mill-piż u r-responsabbiltà sabiex jissolvew il-problemi dwar il-kwalità tal-arja tqiegħdu fuq l-awtoritajiet lokali u reġjonali <sup>(11)</sup>; jistenna bil-herqa l-proposti dwar kif għandhom jiġu indirizzati dawn il-problemi fir-revizjoni li jmiss tal-legislazzjoni tal-UE dwar il-kwalità tal-arja;

45. jistenna li f'din ir-revizjoni, il-livelli ta' ambizzjoni u skadenzi tal-politika ta' emissjonijiet tal-UE (ibbażati fuq is-sors) u tal-politika ta' immissjonijiet jkunu allinjati u li b'mod

partikolari tissahhah id-Direttiva dwar il-limiti nazzjonali ta' emissjonijiet sabiex jitnaqqsu l-koncentrazzjonijiet fl-isfod; l-istandards għall-vetturi fir-rigward tan-NO<sub>2</sub>/NO<sub>x</sub> għandhom ikunu aktar stretti u għandhom jiġu indirizzati l-emissjonijiet mill-vapuri, mit-traffiku fl-ajru u mill-agrikoltura, filwaqt li jiġu ssemplifikati l-indikaturi u l-kriterji għall-kejl; jappella wkoll li tiġi integrata l-politika tal-UE dwar il-kwalità tal-ajru ma' oqsma oħra ta' politika, b'mod partikolari t-trasport l-akkomodazzjoni, l-industrija, l-enerġija u l-klima;

46. jitlob sabiex l-Istrateġija għall-Adattament tal-UE għat-tibdil fil-klima tkun tinkludi sezzjoni dwar azzjoni għal adattament speċifiku fil-livell reġjonali u municipali kif ukoll linji gwida u appoġġ għal dawk li jieħdu d-deċiżjonijiet fil-livell lokali u reġjonali. Għandhom jiġu esplorati wkoll it-twaqqif ta' grupp ta' hidma dwar l-istrateġiji ta' adattament freġjuni Ewropej partikolarment vulnerabbli u t-tlaqqigh ta' rappreżentanti mill-KtR, mid-DĠ Azzjoni Favur il-Klima, iż-ŻEE, miċ-Centru Kongunt tar-Riċerka u min-netwerks u l-assocjazzjonijiet lokali u reġjonali

### **Agrikoltura u politika marittima**

47. jenfasizza l-bżonn għal Komunikazzjoni mmirata dwar skema ġdida ta' kwalità tal-UE għall-prodotti alimentari lokali, peress li s-sistemi agrikolli lokali jappoġġjaw l-ekonomija lokali u reġjonali billi jipprovdu impjeg fl-agrikoltura u l-produzzjoni alimentari;

48. jirrakkomanda li jkun hemm aktar flessibbiltà fil-kontribut tal-Kummissjoni għar-riżoluzzjoni tal-istagħnar bejn il-Parlament Ewropew u l-Kunsill fir-rigward tal-baži ġuridika relatata mal-pjani multiannwali għas-settur tas-sajd; jittama li fil-qafas tal-pakkett ta' proposti għar-riforma tal-politika komuni tas-sajd jiżdied l-inizjattivi favur iktar decentralizzazzjoni tal-politika tas-sajd u miżuri ta' implimentazzjoni adatti għall-bżon-nijiet u l-isfidi li jiffaċċjaw ir-regjuni kostali u r-regjuni li jmissu mal-ilmijiet interni;

49. jappoġġja l-iżvilupp tal-istrateġija tal-baċir tal-baħar bhala għodda integrata ta' politika marittima integrata, iżda jikkun-sidra li dawn l-istrateġiji, bhall-istrateġija li ser tiġi adottata għaž-Żona tal-Atlantiku fl-2013, iridu jinkludu dimensjoni terri-torjali iktar b'sahhitha u jitgħallmu mil-lezzjonijiet tal-approċċ ta' strateġija makroreġjonali;

### **Ċittadinanza tal-UE**

50. jappella sabiex id-dimensjoni lokali u reġjonali titqies fl-inizjattivi li jibnu u jsahhu d-drittijiet taċ-ċittadini u fl-isfors sabiex terġa' tinkiseb il-fiduċja taċ-ċittadini fl-UE u l-istituzzjoni-jiet tagħha, u jinsisti dwar il-htieġa li jiġu involuti t-tfal u ž-zgħażaġ meta wiehed iqis il-kapaċità tagħhom biex jeżerċitaw id-drittijiet u r-responsabbiltajiet taċ-ċittadinanza; jappella lill-Kummissjoni sabiex tiffoka fuq din l-isfida fl-attivitajiet ippanati fil-kuntest tas-Sena Ewropea taċ-Ċittadini 2013, li għaliha behsiebu jikkontribwixxi l-KtR;

51. huwa impenjat li jikkontribwixxi għas-segwitu tal-Inizjati-ivi taċ-Ċittadini Ewropej b'suċċess f'kooperazzjoni mal-istituzz-jonijiet tal-UE l-oħra;

<sup>(10)</sup> CdR 273/2011, relatur: is-Sur Luc Van den Brande

<sup>(11)</sup> CdR 329/2011, relatur: is-Sur Cor Lamers.

**Ewropa estiża u Ewropa fid-Dinja**

52. jitolb sabiex jiġi ffaċilitat l-aċċess tal-partijiet interessati lokali u reġjonali fil-pajjiżi li jagħmlu parti mill-Politika Ewropea tal-Viċinat għall-fondi speċifiċi tal-UE għal din iż-żona u jappoġġja l-ftuh ta' programmi eżistenti, inklużi r-REKT għall-imsieħba fil-pajjiżi ġirien;

53. jerġa' jafferma l-intenzjoni tiegħu li jkompli bil-kooperazzjoni pożittiva mal-Kummissjoni Ewropea fil-kuntest tal-programm tal-Faċilità tal-Amministrazzjoni Lokali sabiex jitjieb it-trawwim tal-kapaċità lokali u jiġi promoss l-għarfien

tal-UE u tal-proċeduri tagħha fil-pajjiżi kandidati u prekandidati; jistieden lill-Kummissjoni tesplora l-possibbiltà li tespandiha għall-gvernijiet lokali fil-pajjiżi tal-Politika Ewropea tal-Viċinat;

54. huwa fiduċjuż li r-rakkomandazzjonijiet tiegħu ser jitqiesu tajjeb fil-proċess tat-tnejja tal-Programm ta' Hidma tal-Kummissjoni għall-2013 u jagħti istruzzjonijiet lill-President tal-Kumitat tar-Reġjuni sabiex iressaq din ir-Riżoluzzjoni lill-President tal-Kummissjoni Ewropea, lill-President tal-Kunsill Ewropew, lill-President tal-Parlament Ewropew, lill-Presidenza Ċiprijotta tal-Kunsill tal-UE u lill-Presidenzi li jmiss Irlandiża u Litwana rispettivament.

Brussell, 19 ta' Lulju 2012.

*Il-President*  
*tal-Kumitat tar-Reġjuni*  
Mercedes BRESSO